



வலம்புரி

Valampuri

ராம்கோ
MADRAS CEMENTS LTD
RAMCO CEMENT

ஆசியாக் சீமெந்து
கண்டத்தில்
முதலாம் தரத் தொழிற்சாலையில்
இருந்து தயாரிக்கப்பட்டது.

பக்கங்கள்: - பூதி

சங்கு 05

வள்ளுவர் ஆண்டு 2035

கார்த்திகை 07

திங்கட்கிழமை

(22.11.2004)

தொலைபேசி - 2223378

ஒலி 339

மாவீரர் தின வார நிகழ்வுகள் உணர்வெழுச்சியுடன் ஆரம்பம்

(யாழ்ப்பாணம்)
மாவீரர் தின நிகழ்வின் ஆரம்ப நாள் நிகழ்வுகள் நேற்று உணர்வெழுச்சியுடன் ஆரம்பமானது. கோப்பாய், சாட்டி, கொடிகாமம் மற்றும் எள்ளங்குளம் ஆகிய மாவீரர் துயிலுமில்லங்களில் நேற்று நிகழ்வுகள் ஆரம்பமாகின.

சாட்டி மாவீரர் துயிலும் கில்லம் வேலணை சாட்டி மாவீரர்துயிலுமில்

லத்தில் சாட்டி மாவீரர் துயிலுமில்ல புளரமைப்புக் குழுத்தலைவர் ப.கனகலிங்கம் தலைமையில் நிகழ்வுகள் ஆரம்பமாகின. பொதுச்சுடரினை மேஜர் எழிலரசனின் தந்தை மு.நவரத்தினம், லெப்.குணானின் தந்தை முத்துக்கிருஷ்ணன், 2 ஆம் லெப். பொற்செல்வியின் தந்தை இராசதுரை, வீர வேங்கை தயாநிதியின் தந்தை சீவரத்தினம், வீரவேங்கை கோமதியின் தந்தையும்

சாட்டி துயிலுமில்ல பொறுப்பாளருமான கோமகன் தீவக மகனிர் பிரிவு பொறுப்பாளர் சிவா, கூட்டுறவுப் பகுதி பொறுப்பாளர் புஸ்பன் ஆகியோர் ஏற்றி வைத்தனர். தேசியக்கொடியினை தீவக அரசியல் துறை சிறப்புப் பொறுப்பாளர் கண்ணன் ஏற்றிவைத்தார். வேலணை அரசியல்துறைப் பொறுப்பாளர் யாழ்நம்பி கொடிவணக்கம் (10 ஆம் பக்கம் பார்க்க)

வடபிராந்திய போக்குவரத்துச்சபை ஊழியர்கள் பணி புறக்கணிப்பு

(யாழ்ப்பாணம்)
வடபிராந்திய போக்குவரத்துச் சபையின் பயணிகள் பேருந்து சேவைகள் எவையும் நேற்று நடைபெறவில்லை. சாரதிகளும் நடத்துநர்களும் அடையாள வேலைநிறுத்தத்தில் ஈடுபட்டமையினால் போக்குவரத்துச் சேவைகள் ஸ்தம்பிதமடைந்திருந்தன. நேற்று முன்தினம் யாழ் குடாநாட்டில் ஹர்த்தால் அனுஷ்டிக்கப்பட்டபோது மீசாலையில் வடபிராந்திய போக்குவரத்துச் சபைக்குச் சொந்தமான பேருந்து ஒன்று தாக்குதலுக்குள்ளானதாகத் தெரிவிக்கப்பட்டு (10 ஆம் பக்கம் பார்க்க)

நோர்வே அனுசரணையாளர்கள்

அரசுக்கே அழுத்தம் தருகின்றனர்

ரிச்சர்ட் ஆர்ம்ரேஜ்டம் ஜனாதிபதி முறைப்பாடு

நோர்வே அனுசரணையாளர்கள் தனக்கு மட்டுமே தொடர்ந்து அழுத்தம் பிரயோகித்துவருவதாகவும், இதுபோன்ற அழுத்தத்தை விடுதலைப் புலிகளுக்கு வழங்கவில்லை என்றும் ஜனாதிபதி சந்திரிகா குமாரதுங்க அமெரிக்க முன்னாள் பிரதி இராஜாங்கச் செயலர் ரிச்சர்ட் ஆர்மிடேஜிடம் முறையிட்டாள். அமெரிக்கப் பிரதி இராஜாங்கச் செயலரை தொலைபேசியில் தொடர்புகொண்டு உரையாடியபோதே ஜனாதிபதி தனது மனக் கவலையை வெளிப்படுத்தியுள்ளார். கடந்த வெள்ளிக்கிழமை மாலை ஆர்மிடேஜிடம் ஜனாதிபதி தொலைபேசியில் உரையாடினார். இலங்கையின் சமாதான முயற்சிகளின் தற்போதைய நிலைகுறித்து ஜனாதிபதி விளக்கிக் கூறினார். தமிழீழ விடுதலைப் புலிகள் சமர்ப்பித்துள்ள இடைக்கால தன்னாட்சி அதிகார சபை யோசனையின் அடிப்படையில் பேச்சுக்களை ஆரம்பிப்பதற்கான ஆயத்தங்களை ஏற்கனவே மேற்கொண்டிருந்தேன். விடுதலைப் புலிகளது யோசனையை ஆராய்வதற்கு அரசாங்கம் சம்மதித்தது போன்று அரசின் பிரேரணைகளையும் ஆராய்ந்து பார்ப்பதற்கு விடுதலைப் புலிகள் சம்மதிக்க (10 ஆம் பக்கம் பார்க்க)

சந்தேக நபர்கள் இனங்காணப்பட்டனர்

(யாழ்ப்பாணம்)
வல்வெட்டித்துறை சிதம்பராக் கல்லூரிக்கு முன்பாக அமைந்துள்ள மைதானத்தில் விளையாடக்கொண்டிருந்த இரு இளைஞர்கள் சட்டுக்கொலைசெய்யப்பட்ட சம்பவத்தோடு தொடர்புடைய இரு சந்தேகநபர்கள் அடையாளம் காணப்பட்டிருப்பதாக பருத்தித்துறை உதவிப் பொலிஸ் அத்தியட்சகர் கூறியுள்ளார். சந்தேகநபர்கள் அப்பிரதேசத்திலிருந்து தப்பிச்சென்றிருப்பதாகவும் அவர் கூறினார். மைதானத்தில் விளையாடக்கொண்டிருந்த இளைஞர்கள் மீது இனத்தெரியாத நபர்களினால் மேற்கொள்ளப்பட்ட தாக்குதலில் இரு இளைஞர்கள் கொல்லப்பட்டமை தெரிந்ததே. (த)

பாகிஸ்தான் பிரதமர் ஜனாதிபதியுடன் பேச்சு

இலங்கைக்கு இரண்டு நாள் உத்தியோகபூர்வ விஜயம் மேற்கொண்டுள்ள பாகிஸ்தான் பிரதமர் செளகத் அஸ்ஸி நேற்றுப் பிற்பகல் அளவில் கொழும்பை வந்தடைந்தார். அவருடன் அந்நாட்டு அமைச்சர்கள் சிலரும் வருகை தந்துள்ளனர். கட்டுநாயக்க விமான நிலையத்தில் வைத்து பிரதமர் மகிந்த ராஜபக்ஷ அவர்களை வரவேற்றார். பாகிஸ்தான் பிரதமர் ஜனாதிபதி சந்திரிகா, பிரதமர் மகிந்த உட்பட பலருடன் பேச்சுவார்த்தை நடத்தியுள்ளார். பிராந்திய கூட்டுறவு தெற்காசிய சங்கமான சார்க் அமைப்பின் தற்போதைய தலைமைத்துவம் பாகிஸ்தானிடம் உள்ளது. எதிர்வரும் ஜனவரி மாதம் நடைபெறவுள்ள பதினமூன்றாவது சார்க் மாநாட்டின் தலைமைத்துவம் பங்களாதேஷிடம் கையளிக்கப்படவிருக்கிறது. இதற்கு முன்னதாக வலய நாடுகளிடையே மேற்கொள்ளப்படுகின்ற மரபுமுறையான உத்தியோகபூர்வ விஜயத்தின் ஓர் அங்கமாகவே பாகிஸ்தான் பிரதமரின் இலங்கை விஜயம் அமைந்துள்ளதாக தெரிவிக்கப்படுகிறது. இதேநேரம் பாகிஸ்தான் பிரதமர் நேற்றுப் பிற்பகல் அளவில் ஜனாதிபதி சந்திரிகா குமாரதுங்கவை சந்தித்துப் கலந்துரையாடியுள்ளார். இக்கலந்துரையாடலில் என்ன விடயம் கலந்துரையாடப்பட்டது என்று தெரியவில்லை. (த-08)

மரணதண்டனை நிறைவேற்றாவிட்டால் மக்கள் சட்டத்தை தம்கையில் எடுப்பர்

இலங்கை சட்டத்தரணிகள் சங்கம்

(கொழும்பு)
இலங்கையில் 30 வருடங்களின் பின்பு மீண்டும் மரணதண்டனை நிறைவேற்றப்படும் என அரசாங்கம் எடுத்துள்ள தீர்மானத்தை இலங்கை சட்டத்தரணிகள் சங்கம் வரவேற்றுள்ளது. இது தொடர்பாகக் கருத்து வெளி யிட்டுள்ள சட்டத்தரணிகள் சங்கத் தலைவர் மொகமட் இஷ்ரம் பாரிய குற்றச் செயல்களுக்கு மரணதண்டனை வழங்குவதன் மூலம்தான் நாட்டின் பாதுகாப்பு உறுதிப்படுத்தப்படுகின்றது. அரசாங்கத்தின் இந்தத் தீர்மானம் சட்டத்துறையினருக்கு மட்டுமன்றி பொதுமக்களின் பாதுகாப்பையும் உறுதிப்படுத்தும். இல்லையேல் பொதுமக்கள் சட்டத்தை தம்கையில் எடுக்க ஆயத்தம் ஏந்தநேரிடும் என்று அவர் குறிப்பிட்டுள்ளார். ஜாதிகுறைல உறுமயவின் பாராளுமன்ற உறுப்பினர் அத்தரலியேரத்தன தேர் (10ஆம் பக்கம் பார்க்க)

இளைஞர்களின் புகவுடல் தீயுடன் நேற்று சங்கமம்

இறுதி அஞ்சலியில் பெருமளவு மக்கள்

(மருதங்கணி)
வல்வெட்டித்துறை ஆதிகோயிலடியில் கடந்த வெள்ளிக்கிழமை சட்டுக்கொல்லப்பட்ட இரண்டு இளைஞர்களினதும் சடலங்களும், பெருமளவான மக்கள் முன்னிலையில் தீயுடன் நேற்றுச் சங்கமமானது. ஆதிகோயிலடியிலுள்ள அவர்களின் இல்லங்களில் வைக்கப்பட்டிருந்த புகவுடல்கள் பொதுமக்கள் அஞ்சலிக்காக நேற்றுக் காலை 10 மணிக்கு ஆதிசக்தி கடந்தொழி லாளர் கூட்டுறவுச்சங்க மண்டபத்தில் வைக்கப்பட்டது. பின்னர் அங்கிருந்து ஊர்வலமாக எடுத்துச்செல்லப்பட்டு ஊரணி மயானத்தில் தகனம் செய்யப்பட்டது. இறுதி ஊர்வலத்தில் யாழ். மாவட்ட அரசியல் துறைப் பொறுப்பாளர் சி.இளம்பரிதி, தமிழ்த் தேசியக் கூட்டமைப்பின் யாழ். மாவட்ட பாராளுமன்ற உறுப்பினர் எம்.கே. சிவாஜி லிங்கம் உட்படப் பலர் கலந்துகொண்டனர். (ச-35)



மாவீரர் தின ஆரம்பநாளான நேற்று கோப்பாய் மாவீரர் துயிலும் கில்லத்தில் நடைபெற்ற நிகழ்வில் தேசியக் கொடியினை யாழ். மாவட்ட மகனிர் அரசியல்துறைப் பொறுப்பாளர் கலைவழி ஏற்றுவைப்பு படத்தில் காணலாம்.

இன்று ஒரு சுவல்

படிப்பு

“அறிவுத் தேவையை விட கவனக்குறைவு தான் அதிக கஷ்டத்தை உருவாக்கிவிடுகிறது” என்று ஓர் அறிஞர் கூறியிருக்கிறார். அதனால் ஏட்டுப் படிப்பும் வேண்டும். அனுபவப் படிப்பும் வேண்டும். இவை இரண்டும் இருந்தால் தான் வாழ்க்கைச் சக்கரம் சுலபமாக ஓடும்.

இன்று படிப்பதற்குத் துணையாக நிற்பவை புத்தகங்கள். பள்ளிக்கூடத்தில் சரியாகப் படிக்காவிட்டால் தலையில் இருப்பது முளையா களி மண்ணா? என்று கேட்பது வழக்கம். ஆனால் முதல் புத்தகமே களிமண்ணாகத்தான் இருந்தது என்பதை நினைத்து ஆறுதல் அடையலாம்.

ஆமாம்! புத்தகங்கள் முதலில் களிமண் சுவடியாகத் தான் ஆரம்பித்தன. எங்கே மொசப்பத்தேமியாவில். களிமண்ணில் தான் எழுத்துக்களைப் பதித்தார்கள். அதன் பின்பு கட்டையில் பதித்தார்கள். பின்பு கல்லில் பதித்தார்கள். இப்போது அச்சாகவே பேப்பரில் பதிக்க ஆரம்பித்துவிட்டோம். பேப்பரில் பதிப்பவை எல்லாம் நெஞ்சில் பதிக்கிறதா என்பது தான் கேள்வி.

அது இருக்கட்டும். களிமண் படிவத்தில் பெரிய காப்பியங்களைக் கூடப் பதிவுசெய்து வைத்திருந்தார்களாம். பேப்பரில் எழுதும் படிக்கம் எகிப்தில் ஆரம்பமானது. Cyprus papyrus என்று ஒரு செடி. அதிலிருந்து papyrus செய்து அதில் எழுதினார்கள். இது வெளிநாடுகளுக்குக் கூட ஏற்றுமதி ஆனது.

ஒருமுறை எகிப்து மன்னர் இன்னொரு நாட்டு மன்னரிடம் சண்டை போட்டுக்கொண்டு இந்த ஏற்றுமதியை நிறுத்திவிட்டார். உடனே அந்த நாட்டு மன்னர் யோசித்தார். தோலில் எழுத ஆரம்பித்துவிட்டார். கால்நடைகளின் தோல் இதற்கு உபயோகப்பட்டது. இன்று நாம் வலது பக்கமாக ஆரம்பித்து இடதுபக்கமாக படித்துக்கொண்டு போகிறோம் அல்லவா? 14 ஆம் நூற்றாண்டில் கிரேக்கர்கள் தான் இதற்கு வழிகாட்டினார்கள்.

15ஆம் நூற்றாண்டில் ஜெர்மனியர் ஒருவர் தான் அச்சடிக்கும் முறையைக் கண்டுபிடித்தார். இன்று நிறையப் புத்தகங்களை அச்சடித்துக் கொண்டிருக்கிறோம். அதைப் படிக்கிறார்களா? இல்லையா என்பது பற்றிக் கவலைப்படாமல் அச்சடிக்கிறோம். Bacon என்ன சொல்கிறார் தெரியுமா? “சில புத்தகத்தை சுவைக்க வேண்டுமாம். சிலதை விழுங்கிவிட வேண்டுமாம் சிலதை ஜீரணம் செய்து விட வேண்டுமாம். இப்படிச் சொன்னால் அதை அப்படியே அர்த்தம் செய்து கொண்டு ருசி பார்க்க ஆரம்பித்துவிடக்கூடாது.

அவர் புத்தகம் என்று சொன்னால் அதில் கூறப்பட்ட கருத்தை சுவைக்க வேண்டும் என்று அர்த்தம். படிப்பது வேறு சுவைப்பது வேறு. படிக்க வேண்டிய சில இருக்கிறது. பார்க்க வேண்டிய சில இருக்கிறது. கற்க வேண்டிய சில இருக்கிறது. திருக்குறளைக் கற்றேன் என்று கூற வேண்டும். திருக்குறளைப் பார்த்தேன் என்று சொல்லக்கூடாது. ஏதோ புரட்டிப் பார்த்துவிட்டு தூக்கிப்போட்ட ஆகிவிடும்.

தினசரிப் பத்திரிகை வாங்குகிறோம். பேப்பர் பார்த்தேன் என்று சொல்கிறோம். இன்று பேப்பர் வாங்கி கற்றேன் என்றா சொல்வது? நான் இருநூறு வருடங்களுக்கு முன்பு கூட யாராவது இறந்தால் கூட அவர்கள் படிப்பார்கள் என்ற நம்பிக்கையில் சில புத்தகங்களையும் சேர்த்து புதைப்பது சில நாடுகளில் இருந்தது.

நமது ஊரிலும் சிலர் செத்தால் புத்தகம் வைத்துப் புதைத்தால் பரவாயில்லை போலிருக்கும். இருந்தவரை தான் எதையும் படிக்கவில்லை. இனியாவது படி என்று சொல்வது போல. இவ்வளவும் ஏன் சொல்கிறேன் என்றால் படிப்பு மிகவும் முக்கியம் என்பதைக் கூறத்தான். படிக்கின்ற பிள்ளைகளுக்கு ஒரு வார்த்தை. உங்களுக்குப் பரீட்சை நெருங்குகிறது நன்றாகப் படிங்கள்.

பரீட்சை வருகிறது என்றால் சிலர் அடுத்தவர்களை நம்பி இருப்பதும் உண்டு அது மிகவும் தவறு. ஒருவர் அப்படித்தான் அடுத்த வீட்டுக்காரரிடம் சொன்னார் “சார்! பரீட்சை வருகிறது. உங்கள் மகனை நன்கு படிக்கச் சொல்லுங்கள்” என்றார். “என் மகன் மீது உங்களுக்கு அவ்வளவு அக்கறையா?” என்றார் அவர். “அதற்கில்லை சார். உங்கள் மகனுக்குப் பக்கத்தில் உட்கார்ந்து தான் என் மகன் பரீட்சை எழுதுவான். அதனால் சொன்னேன்” என்றார் இவர்.

தென்கச்சீ கோ. சுவாமிநாதன்

நீதிபதி கொலையுடன் புலிகளை

சம்பந்தப்படுத்துவது முட்டாள்தனம்

இலங்கை சட்டத்தரணிகள் சங்கம்

(கொழும்பு) படுகொலை செய்யப்பட்ட மேல்நீதிமன்ற நீதிபதி சரத் அம்பேபிட்டியவின் கொலை திட்டமிட்ட நடவடிக்கை என இலங்கை சட்டத்தரணிகள் சங்கம் குற்றம் சுமத்தியுள்ளது. நேற்றுமுன்தினம் கொழும்பில் நடைபெற்ற ஊடகவியலாளர் மகாநாட்டில் இந்தக் குற்றத்தை சுமத்திய சட்டத்தரணிகள் சங்கம், ஒரு மணிநேர திற்பகு முன்னதாக இவரது வீட்டுத் தொலைபேசி துண்டிக்கப்பட்டது. சில நாட்களுக்கு முன்னர் பாதுகாப்புப் வாய்ஸ் பெறப் பட்டுள்ளதாகவும் குறிப்பிட்டுள்ளது. முன்னாள் அமைச்சர் லலித் அத்துலத் முதலியும் இதே பாணியில் தான் சுட்டுக்கொல்லப்பட்டார் என்று சுட்டிக்காட்டியுள்ளது. இந்தக் கொலைக்கும் விடுதலைப் புலிகளுக்கும் தொடர்புகள் இருப்பதற்குரிய வாய்ப்புகள் முற்றாக இல்லை. விடுதலைப் புலிகளின் தலைவர் வேலுப்பிள்ளை பிரபாகரனுக்கு 200 வருட சிறைத் தண்டனை விதித்த இதே நீதிபதி தான், பிந்துனுவெவ புனர்வாழ்வு முகாம் தாக்குதல் வழக்கில் பொலிஸ் அதிகாரிகள் உட்பட 4 பேருக்கு மரணதண்டனை விதித்தார் என்றும் அவ் ஊடகவியலாளர் மகாநாட்டில் சங்கத்தால் தெரிவிக்கப்பட்டது. (று-8)

நீதிபதியின் கொலைச் சம்பவத்திற்கு

அரசியல் கட்சிகள் கரும் கண்டனம்

(கொழும்பு) படுகொலை செய்யப்பட்ட கொழும்பு மேல்நீதிமன்ற நீதிபதி சரத் அம்பேபிட்டியவின் படுகொலையை ஐக்கிய தேசியக் கட்சி வன்மையாகக் கண்டித்துள்ளது. இது தொடர்பாக ஐக்கிய தேசியக் கட்சி நேற்று முன்தினம் மாலை விடுத்துள்ள அறிக்கையில் இதற்கான முழுப் பொறுப்பையும் அரசாங்கம் தான் ஏற்கவேண்டும் எனக் குறிப்பிட்டுள்ளது. சட்டம், அமைதி மிகவும் மோசமாகப் பாதிக்கப்பட்டுள்ளது. இதற்குப் பதிலாக தனிப்பட்ட குரோதங்களும் கொலை வெறியும் புரையோடிப் போயுள்ளது. கொல்லப்பட்ட நீதிபதியின் மரணம் மிகவும் கவலைக்குரியது என்றும் அந்த அறிக்கையில் குறிப்பிட்டுள்ளது. ஜே.வி.பி. விடுத்துள்ள அறிக்கையில் நீதி வழங்குவதில் துணிச்சல் மிக்க இவரது இழப்பு சட்டத்தை மதிக்கும் சகலருக்கும் பாரிய இழப்பாகும் என்று குறிப்பிட்டுள்ளது. நீதி அமைச்சர் ஜோன் செனவிரத்ன இது தொடர்பாக விடுத்துள்ள அறிக்கையில் இந்தக் கொலை கோழைத் தனமானது, முரட்டுத்தனமானது. இவை தொடர்பான மதிக்க முடியாத எனக் கூறியுள்ளார். (று)

நீதிபதி கொலையுடன் சம்பந்தப்பட

வாகனம் சாரதியுடன் மடக்கிப்பிடிப்பு

(கொழும்பு) நீதிபதி சரத் அம்பேபிட்டியவின் கொலையுடன் சம்பந்தப்பட்ட கொலையாளிகள் பயன்படுத்திய வாடகை வாகனம் நேற்றுமுன்தினம் மாலை கண்டு பிடிக்கப்பட்டுள்ளதுடன், சாரதியும் கைது செய்யப்பட்டுள்ளார். வாகனத்தின் சாரதியை விசாரணைக்கு உட்படுத்திய போது, இந்தக் கொலையுடன் 4 பேர் தொடர்புடையவர்கள் என்றும் இராஜகிரிய, மருதாணை ஆகிய பகுதிகளில் நீண்டநேரம் நடமாடிய கொலையாளிகள் குறிப்பிட்ட நபரொருவருடன் அடிக்கடி தொலைபேசியில் தொடர்பு கொண்டிருந்தார்கள் என்ற விபரமும் வெளியாகியுள்ளதாக பெரலிலார் தெரிவித்தனர். வாகனத்திலிருந்து 20 பேருடைய கைவிரல் அடையாளங்கள் பதிவு செய்யப்பட்டுள்ளன. ஏற்கனவே பொலிஸில் பதிவு செய்யப்பட்டுள்ள குறும்பேர்வழிகளின் கைரேகைகளுடன் இவை ஒப்பிட்டு பார்க்கப்படும் என்றும் பெரலிலார் மேலும் தெரிவித்தார். (று)

வேலை நேர அதிகரிப்புக்கு எதிராக ஆர்ப்பாட்டம் நடாத்தத் தீர்மானம்

(கொழும்பு) அரச ஊழியர்களின் வேலை நேரம் 9 மணித்தியாலமாக அதிகரிக்கக் கொடுப்பது எதிர்ப்புத் தெரிவித்து ஆர்ப்பாட்டம் ஒன்றை நடத்தப் போவதாக ஐக்கிய தேசியக் கட்சியின் பாராளுமன்ற உறுப்பினர் காமினி லொக்குகே தெரிவித்துள்ளார். இந் நேர அதிகரிப்பு அமுலுக்குக் கொண்டு வரப்படுமானால் சட்ட நடவடிக்கை எடுக்கப்படுமென்றும் அவர் எச்சரிக்கை விடுத்துள்ளார். தேசிய ஊழியர் சங்க தலைமை அலுவலகத்தில் நேற்று முன்தினம் நடைபெற்ற கலந்துரையொன்றில் கலந்து கொண்டு உரையாற்றும் போதே அவர் இவ்வாறு தெரிவித்துள்ளார். அவர் மேலும் அங்கு தெரிவிக்கையில், வரவு-செலவுத் திட்டத்தில் குறிப்பிடப்பட்ட நேர அதிகரிப்பு நிறைவேற்றப்படுமானால் இதற்கு எதிராக சட்ட நடவடிக்கை எடுப்பது குறித்து சட்டநாணிகளுடன் கலந்துரையொன்று வருவதாகவும் கூறினார். (று-8)

இனங்களுக்கு இடையில் நல்லுறவை ஏற்படுத்தும் முயற்சியில் சுவீடன்!

(அம்பாறை) அம்பாறை மாவட்டத்தில் இனங்களுக்கிடையே ஐக்கியத்தையும் நல்லுறவையும் ஏற்படுத்த சுவீடன் நாடு “ஹெக்கோனியா” நிறுவனத்தின் ஊடாக நடவடிக்கை மேற்கொண்டுள்ளது. கடந்த காலங்களில் இடம்பெற்ற வன்செயல் நடவடிக்கைகள், இனமோதல்கள் காரணமாக மக்களிடையே ஏற்பட்டுள்ள கசப்பான உணர்வுகளை அகற்றுவதற்காகவே இந்த நடவடிக்கை எடுக்கப்பட்டுள்ளது. தாய்லாந்தில் தலைமைக்காரியாலயத்தைக் கொண்டுள்ள ‘ஹெக்கோனியா’ நிறுவனத்தின் பிரதிநிதிகள் மூன்று பேர் கடந்த வெள்ளிக்கிழமை அம்பாறை மாவட்டத்திற்கு விஜயம் மேற்கொண்டு மாவட்டத்தின் முக்கிய பிரமுகர்கள் மற்றும் அரசு சார்பற்ற நிறுவனங்களின் பிரதிநிதிகளுடன் பேச்சுவார்த்தை நடக்கியிருக்கின்றனர். (க-8)

இராசிபலன்


22.11.2004	(கார்த்திகை 07 திங்கட்கிழமை)
ஏகாதசி முன்னிரவு 11.46 மணிவரை	உத்தரட்டாதி முன்னிரவு 8.17 மணிவரை
இராகுகாலம் 7.41- 9.11 மணிவரை	சுபநேரம் 12.11- 1.41 மணிவரை
மேடும்	காரிய அலைச்சல், உறவினர் விவரம்பு, பொருள் விரயம், திடீர் நன்மை.
கூடும்	நனைத்தகாரியம் கைகூடும், தனலாயம், கலந்துரையொன்று, பெருமையடைதல்
மீதுணர்	குரதேசச் செய்தி, முயற்சி கைகூடும், பிறருக்கு உதவுதல்.
கூடும்	கட்டுப்பாடு, புதிய திட்டமடல், புத்திசாதுரம், காரிய தாமதம்.
அஞ்சும்	காரியத்தடங்கல், உடல்நலக் குறைவு, வாகனமயம், கொடுக்கல்வாங்கல்பணக்கு.
கஸ்பளி	தொழில் நன்மை, பிரயாணம், முயற்சி கைகூடும், குடும்பசுகம்.
துணர்	தொழில் வருவாய், உடல் நலம், உறவினர் விவரம்பு, தனிப்பட்ட காரிய கைகூடும்.
அதிடுச்சிசு	உடமாற்றம், வியாபார நன்மை, பணத்தட்டுப்பாடு, ஆரோக்கியக்குறைவு.
குழாசு	காரியதாமதம், சிந்தனைமிகுதி, மாதாசுகம், புதியதகவல்.
முகர்	நல்லவருமானம், அதிகபிரயாசை, அந்நியர் சந்தப்பு, பிரயாணநன்மை.
கூறும்	தனவிரயம், தொழில் முயற்சி, நண்பர்கள்சந்தப்பு, கௌரவக்குறைவு.
மீசும்	போசனசுகம், முயற்சி கைகூடும், தொழில் விருத்தி, கற்பனை மிகுதி.

பழைய நேரப்படி கணிப்பிடிப்பது - வளவளை

தேசியத் தலைவரின் புகைப்பட நூல் வெளியீடு

(அவுஸ்திரேலியா)
அவுஸ்திரேலிய மெல்பேன் நகரில் காலங்களை வெல்லும் காலத்திற்கேற்ற தலைவன் புடநவநச for all season என்ற புகைப்படத் தொகுப்பு நூல் கடந்த 14ஆம் திகதி வெளியிடப்பட்டது.
அண்மையில் உலகத் தமிழ் சங்கங்களின் சம்மேளனம் ஐரோப்பிய நாடுகளில் வெளியிட்ட இந் நூலை தென்னுருவ தமிழ்ச் சங்கங்களின் சம்மேளனம் அவுஸ்திரேலியாவில் வெளியிட்டுள்ளது.
தமிழீழத் தேசியத் தலைவரின்

தமிழீழத் தேசியத் தலைவரின் பன்முக ஆளுமையை வெளிப்படுத்தும் வகையில் இந்த புகைப்படங்கள் அமைந்திருப்பது குறிப்பிடத்தக்கது. தம்பியாக, அண்ணனாக, குடும்பத் தலைவனாக, போராளியாக தேசியத் தலைவனாக தலைவரின் பலவித பரிமாணங்களை இந்த புகைப்படங்கள் தெளிவுபடுத்துகின்றன என்பது குறிப்பிடத்தக்கது.
மெல்பேனில் நடைபெற்ற நூல் வெளியீட்டு விழாவில் அவுஸ்திரேலியாவின் சகல மாநிலங்களிலிருந்தும் தமிழ்ச் சங்க பிரதிநிதி



மிக அரிதான புகைப்படங்களையும் அவருடைய சிந்தனைகளையும் அவர் குறித்து பல முக்கிய பிரமுகர்கள் தெரிவித்த கருத்துக்களையும் இந் நூல் உள்ளடக்கியுள்ளது.
சுமார் 3ஆயிரம் புகைப்படங்களிலிருந்து 200 புகைப்படங்கள் தெரிவு செய்யப்பட்டு அவற்றிலும் மிக விசேடமான 74 புகைப்படங்கள் தெரிவு செய்யப்பட்டு அவை இந் நூலை அலங்கரிக்கின்றன.

களும் முக்கிய பிரமுகர்களும் ஏராளமான பொதுமக்களும் கலந்து கொண்டார்கள்.
திருமதி அடேல் பாலசிங்கத் தின்தாயார் திருமதி பெற்றி வில்பி இந்த நிகழ்வை மங்கள விளக்கேற்றி விழாவை ஆரம்பித்து வைத்தார்கள். அருட் தந்தை வுடன் அவர்கள் இந் நூலை வெளியிட்டு வைத்தார். நூல் குறித்த ஆய்வுரைகளும் நிகழ்த்தப்பட்டன. (று)

வீரவேங்கை வர்ணகூபனின் வித்துடல விதைக்கப்பட்டது (மட்டக்களப்பு)
கடந்த 17ஆம் திகதி வாழைச் சேனை பேத்தாளைக்கிராமத்தில் சுட்டுக்கொல்லப்பட்ட வீரவேங்கை கப்பன் வர்ணகூபனின் வித்துடல் நேற்று முன்தினம் தரவை மாவீரர் துயிலும் இல்லத்தில் இராணுவமரியாதையுடன் புனித விதை குழியில் விதைக்கப்பட்டது.
இந்நிகழ்வில் மாவட்டத்தின் தளபதி ராம, துணைத் தளபதி பரா மஹாரும் பேராளிகள் உட்பட பெருமளவான மக்களும் கலந்து கொண்டனர். (க-8)

சரத் அம்பேயிட்யாவின் இறுதிச் சடங்கு இன்று
காலஞ்சென்ற மேல் நீதிமன்ற நீதியரசர் சரத் அம்பேயிட்யாவின் இறுதிச் சடங்கு பொறணை கணத்தை மைதானத்தில் இன்று நடைபெறவுள்ளது. நேற்று கொழும்பு பொத்தலோக மாவத்தை சரண வீதியில் உள்ள அவரது உத்தியோகபூர்வ இல்லத்தில் மக்கள் அஞ்சலிக்காக வைக்கப்பட்ட அவரது பூதவுடல் இன்று மு.ப. 9.00 மணிக்கு அஸ்பர்பில் உள்ள நீதிமன்றக் கட்டவளாகத்திற்கு எடுத்து செல்லப்பட்டு அங்கு நீதித்துறையில் ஈடுபட்டுள்ளோரும் மக்களும் மரியாதை செலுத்துவதற்காக பி.ப. 3.30 மணி வரை வைக்கப்படும் எனத் தெரிவிக்கப்படுகிறது. (க-60)

சிகிச்சைப் பிரிவு இடமாற்றம்
கோப்பாய் அரசியலறிவு வையத்திய சாலையில் இயங்கி வந்த குழந்தைகள் சிகிச்சை பிரிவு தற்போது இருபாலை மக்கள் நலன்காக்கும் பிரிவுக்கு மாற்றம் செய்யப்பட்டுள்ளது.
கடப்பிராய், இருபாலைப் பகுதி வாழ் மக்களின் நன்மையைக் கருத்திற் கொண்டும் வைத்திய சாலையின் வசதியின்மை காரணமாகவும் இவ்வாறு மாற்றம் செய்யப்பட்டுள்ளது.
மாதத்தில் மூன்றாவது சனிக்கிழமைகளில் சிகிச்சை பிரிவு நடைபெறும் எனவும் எதிர்வரும் சனிக்கிழமை சம்பந்தப்பட்ட பகுதி வாழ்பிள்ளைகளை மேற்படி நிறு வனத்திற்கு கொண்டு வரும் படியும் இதற்குப் பொறுப்பானதாதி தி. சகுந்தலா அறிவித்துள்ளார். (ப-74)

நிதி ஒதுக்கீடு
புத்தூர் பஞ்சசிகா வித்தியா சாலைக்கு கல்வி திணைக்களத்தினால் திருத்த வேலையின் பொருட்டு ஒரு இலட்சத்து 85 ஆயிரம் ரூபாய் நிதி வழங்கப்பட்டுள்ளது.
பாடசாலையின் அதிபரின் வேண்டுகலுக்கு இணங்கவும் திணைக்கள அதிகாரிகளின் அவதானிப்பின் விளைவாகவுமே இந் நிதி வழங்கப்பட்டுள்ளது என தெரிய வருகிறது. எனினும் தொடர் மழை காரணமாக திருத்த வேலைகள் இன்னமும் ஆரம்பிக்கப்படவில்லை என்பது குறிப்பிடத்தக்கது. (ப-74)

மாணவர்கள் பாதிப்பு
(கோண்டாவில்)
இலங்கை உயர் தேசிய கணக்கியல் டிபளோமா, உயர் தேசிய வர்த்தக டிபளோமா கற்கும் மாணவர்கள் தமது நான்கு பாட நெறிகளில் ஒன்றில் சித்தி அடைந்து மற்றைய ஒரு பாட நெறியில் சித்தியடை யாத இரும்பின் அடுத்த பரீட்சைக்கு தோற்ற சீர் செய்தால் போதுமானது என்ற நடைமுறை தற்போது மாற்றப்பட்டுள்ளது.
நான்கு பாடங்களில் சித்தியடையாத மூன்றில் சித்தியடைந்தால் மீண்டும் அவர் நான்கு பாடங்களுக்கும் விண்ணப்பித்து தேர்ச்சியடைய வேண்டுமென தெரிய வருகின்றது. இதனால் மாணவர்கள் பெரிதும் பாதிக்கப்பட்டுள்ளனர். (ப-130)

வெள்ளத்தால் இடாயெயர்வு
சாவகச்சேரி நகரசபையின் நகரசுத்திரகிப்பு தொழிலாளர்களுக்கென உருவாக்கப்பட்ட உதய சூரியன் கிராமத்தில் வெள்ளம் தேங்கி நிற்பதால் அங்கிருந்த 25க்கு மேற்பட்ட குடும்பங்கள் வெளியேறியுள்ளன.
இக் குடும்பங்கள் தங்கியிருந்த வீடுகள் கடற்கரையை அண்டியிருப்பதால் வெள்ளம்புகுந்தள்ளமை குறிப்பிடத்தக்கதாகும். வெள்ளம் காரணமாக இடம் பெயர்ந்த குடும்பங்கள் கச்சாய் வீதியிலுள்ள சில பொது இடங்களில் தங்கியுள்ளன என்பது குறிப்பிடக்கக்கதாகும். (ப-16)

வாணிகர் வாழ்நூல்: 21-27

மெளன ரத்திகள்

கிருளைக் கலைக்க உடல்களை அழித்தனர்
இனியவை நலைக்க கிருளில் விழித்தனர்
அர்த்தம் நறைக்கும் துறவில் நிறைந்தனர்
ஆயுதம் உயிர்க்கும் உறவில் நயிந்தனர்.
யுத்தம் வென்றிட இரத்தம் சிந்தினர்
யுகம் வாழ்ந்திட நுட்பம் தந்தனர்
கத்தும் குயிலென கவிதைகள் வடித்தனர்
களத்தல் நயிந்து எதிரியை அழித்தனர்.
மண்ணில் நடந்து நீத்திரை மறந்தனர்
மக்கள் மனதில் முத்திரை பொறித்தனர்
களத்தல் நன்று காவியம் படைத்தனர்
காட்டிலும் மேட்டிலும் கடம்புரிந்தனர்
மக்கள் சக்தியில் மாவீரர் எழுந்தனர்
மாபெரும் யுத்தத்தில் வரலாறு எழுதினர்
காலத்தால் அழியா நலவுகள் ஆயினர்
களமாடித்தூங்கும் உறவுகள் ஆயினர்.

நல்லை அமிழ்தன்.

ஒரு தடவை விடுக்கிருங்கள்

அடிமைகளாய் வாழ்ந்து அல்லறும் தமிழர்களின்
உரிமைக்காய் உயிர் நீத்த உத்தம வீரர்களே
உறவுகள் உங்களுக்காய் காத்திருக்க
உறங்கி விட்டீர்களே உமைகளாய் கல்லறையில்
கின்றும் மட்டும் ஒரு தடவை விடுத்திருங்கள்
உங்கள் உறவுக்காய்
சீமாட்டி.

புலிகளின் குரல் வானொலியின்

14 ஆம் ஆண்டு நிறைவு விழா



(கிளிநொச்சி)
புலிகளின் குரல் வானொலியின் 14ஆம் ஆண்டு நிறைவு விழா வெகு சிறப்பாக நடைபெற்றது.
புலிகளின் குரல் வானொலியின் 14ஆம் ஆண்டு நிறைவு வானொலி - 14 நிகழ்வு நேற்று முன்தினம் பிற்பகல் 4 மணிக்கு புலிகளின் குரல் அமலன் அரங்கில் ஆரம்பமானது.
புலிகளின் குரல் துணைப் பொறுப்பாளர் வி.செயல்வீரன் தலைமையில் நடைபெற்ற இந்நிகழ்வில் பொதுச்சுடரை தமிழீழ மாவீரர் பணிமனைப் பொறுப்பாளர் பொன்தியாகம் ஏற்றி வைத்தார். ஈகச் சுடரினை போராளி தமிழ்க்கவி ஏற்றினார்.
தொடர்ந்து செல்வி ஜெ.பிரின் சியாவின் மாவீரர் வணக்க நடனம் நடைபெற்றது. தொடர்ந்து புலிகளின் குரல் பிரதம செய்தி ஆசிரியர் தி.தவபாலன் வரலாற்று நிகழ்த்தினார்.
தொடர்ந்து தலைமை உரை இடம் பெற்றது.
அதன்பின் அனைத்துலக செயலகத்தைச் சேர்ந்த போராளி அன்பரசு முதன்மையுரையை நிகழ்த்தினார்.
சிறப்புரையை தமிழீழ அரசியல்துறைத் துணைப் பொறுப்பாளர் சோ.தங்கன் நிகழ்த்தினார். தொடர்ந்து புலிகளின் குரலுக்கு தமிழீழ அரசியல்துறைப் பொறுப்பாளர் சு.ப.தமிழ்ச்செல்வன் வழங்கிய வாழ்த்துச் செய்தி வாசிக்கப்பட்டது.
அதன்பின் வானொலி - 14 கலை இலக்கியப் போட்டிகளில் வெற்றி பெற்றோருக்கு தமிழீழத் தேசியத் தலைவரின் கையெழுத்திட்ட சான்றிதழ்களையும் பரிசுகளையும் தமிழீழ காவல்துறைப் பொறுப்பாளர் பா.நடேசன் வழங்கிக் கௌரவித்தார்.
தொடர்ந்து புலிகளின் குரல் பண்பாளர் பொன் காந்தன் தலைமையில் கவியரங்கம் நடைபெற்றது.
இறுதியாக நன்றியுரையை புலிகளின் குரல் நிகழ்ச்சி இணைப்பாளர் க.சுபாஜினி நிகழ்த்தினார். இந்நிகழ்வில் பெருமளவிலான மக்கள் கலந்து கொண்டு சிறப்பித்தனர். (று-8)

விவாத அரங்கு - 7

விடயம் : தனியார் கல்வி நிறுவனங்கள் மாணவர்களின் கல்வியை சீர்படுத்துகின்றனவா சீரழிக்கின்றனவா

உங்கள் வாதங்களை எழுதி அனுப்பி வையுங்கள். அனுப்பவேண்டிய முகவரி :-

விவாத அரங்கு, வலம்புரி, கில.15, வெள்ளாந்தெரு,

இலங்கையின் தேசிய சொந்தான பனைவளத்தை

வடக்கு-கிழக்கின் தேசிய வளமாகத் திகழும் பனை வளம் கடந்தகால யுத்த நடவடிக்கையின் போது படையினரால் வகை தொகையின்றி அழிக்கப்பட்டிருக்கின்றது.

இன்று நம்மவரிடையே இலங்கையின் தேசிய மரம் எது வென்று கேட்டால் கிராமங்களில் வாழும் பெரும் பாலான பாமர மக்களால் "நாக மரம்" என்று விடயளிக்க முடியாது. அதே நேரம் வடக்கு-கிழக்கின் தேசிய மரம் எது வென்று கேட்டால் உடனேயே "பனை மரம்" என்று பதில்கிடைக்கும். அந்தளவிற்கு கிராமிய மக்களின் வாழ்வேடு ஒன்றித்துக் கலந்து, அவர்களது ஜீவனோபாயத்திற்கு பெரிதும் வழி கோலிய பனைவளம் யுத்த காலத்தில் படையினரால் அழிக்கப்பட்டது.

இன்று சுதந்திரமான சுபீட்சம் நிறைந்த சமாதானக் காலத்தில்கட்டிடத் தேவையைப் பூர்த்தி செய்யவும் வியாபார நோக்கத்திற்கு காகவும் மிக அதிகளவில் பனை மரங்கள் அழிக்கப்பட்டு வருகின்றன. யுத்த காலத்தில் காவலர்கள், படையினர்களுக்குப் பாதுகாப்பு வேலிகள் மற்றும் பாதுகாப்பு அரண்கள் என்பவற்றுக்காக அழிக்கப்பட்டு வந்தன. இன்றும் ஆங்காங்கே படைத்தரப்பினராலும் குறைந்தளவு வீதத்தில் பனை அழிப்பு நிகழ்ந்து கொண்டேயிருக்கின்றது. அவ்வாறு யோசனையின்றி இராணுவம் இன்றைய சமூகத்திற்கும் எதிர்கால சந்ததிக்கும் பயன்தரக்கூடியது பனை மரத்தை அழித்தொழிக்கின்றது என்றால் ஓரளவு மன்னிக்கலாம். ஆனால், எதிர்காலச் சந்ததியினரின் தேவைகருதி சமகாலத்தில் வாழ்ந்து கொண்டிருக்கும் நமது மக்கள், வியாபாரிகள் பனை மரத்தை வகை தொகையின்றி அழித்து வருவது தம்மைத்தாமே அழிக்கும் ஒரு நடவடிக்கையோடல்லாமல் வேதனைக்கும் உரியதொரு விடயமுமாகும்.

யுத்த காலத்தில் இராணுவத்தினரால் பனைமரங்கள் அழிக்கப்பட்டு வந்த போது கூட, பெரும்பாலான இடங்களில் இருந்த கூடல்கள் ஒரே நேரத்தில் - ஓரிரு நாட்களில் முற்றாக அழித் தொழிக்கப்பட்டனவே. தமது தேவையைப் பொறுத்து அவ்வப்போது குறிப்பிட்டளவான பனைகளையே இராணுவத்தினர் தறித்துவந்தனர்.

ஆனால், குடாநாட்டில் - குறிப்பாக வலம்-மேற்குப் பிரதேசத்தில் பனங் கூடல்களை விலைதீர்த்து வாங்கும் வியாபாரிகள் அவற்றை ஓரிரு



நாட்களில் தரைமட்டமாக அழித்து தமது வியாபாரத்தை மேற் கொண்டு வருகின்றனர். இது யாழ்ப. குடாநாட்

நாட்டில் நிலையான சமாதானம் இன்னமும் மலரவில்லை - சுமுகமான பேச்சுக்கள் மூலம் இன்னமும் இனப் பிரச்சினைக்குத் தீர்வு

புக்களை குறைந்த பட்சத்திலேனும் கட்டுப்படுத்தலாம். அதை வாடுத்து கட்டிட மூலப் பொருட்களை மாத்திரம் கொடுத்தவரின இவ்வாறான பனை அழிப்பு நடவடிக்கைகளைத் தடுத்து நிறுத்துவது கடினமானதொரு காரியமாகவே போகும்.
ஒரு வளமானது ஓமிடத்தில் நிறைந்தும் செறிந்தும் காணப்படுமேயானால் அந்த இடத்தில் அவ்வளம் பற்றிய ஆராய்ச்சிகள் மேற்கொள்ளப்படுவதற்காக ஆராய்ச்சி நிலையங்கள் அமைக்கப்பட வேண்டும். அந்த வகையில் இலங்கையிலேயே பனை வளம் கூடியதொரு மாவட்டமாக யாழ்ப்பாணம் காணப்படுகின்றது. இதற்கு சான்றுபகர வதாக யாழ்ப்பாணம்- கைதடியில் பனைவள ஆராய்ச்சி நிலையம் ஒன்று அமைக்கப்பட்டிருக்கின்றது. தற்போது, கடந்தகால யுத்த வடுக்களின் காரணமாக சேதமுற்றுச் செயலிழந்த நிலையில் இப் பனைவள ஆராய்ச்சி நிலையம் காணப்படுகின்றது. இதை

பெண்பயாதுகாப்பது நம் கடமை

புண அனைத்துப் பகுதிகளுக்கும் பொருத்தினாலும் வலி-மேற்கில் அதிகளவு பனங்கூடல்கள் அழிக்கப்பட்ட பிரதேசங்களாக சங்கானை, சுழிபுரம், மூளாய், துணை, அரால் ஆகிய இடங்களைக் குறிப்பிடலாம்.

இதேவேளை, தீவகப் பிரதேசங்களில் கடற்படையினரால் இன்றும் அதிகளவான பனை மரங்கள் தறிக்கப்பட்டு வருகின்றன. இவ்வாறு வகை தொகையாக அழிக்கப்பட்டு வரும் பனை மரங்கள் குறித்து எந்தவொரு அமைப்புக்களும் இன்று வரையிலும் கண்டனங்களோ, எதிர்ப்புக்களோ காட்டியதாகத் தெரியவில்லை. உள்ளூர்க் கிராமிய பொது அமைப்புக்கள் மட்டத்திலேனும், பொதுவிழாக்களிலேனும் "பனை மரத்தின் அழிப்பு" குறித்து எந்தவொரு சந்தர்ப்பத்திலும் கண்டன வாத்தைகள் பிறந்ததாகவும் தெரியவரவில்லை.

நிலையற்றதான. இவ்வளக வாழ்க்கையை நம்பி நிலையான செல்வத்தை அழிப்பது போன்று-

யில் ஏதோ வெளிநாட்டு நிறுவனங்கள் கட்டிடங்கள், வீடுகளைத் தருகின்றன என்ற நோக்கத்திற்காக - நண்டகாலமாக நிலைத்து நிற்கக்கூடிய வான் பீயிராகிய பனை மரங்களை அழித்தொழிக்க முற்படலாமா?

மக்கள் மீது நலன் கொண்டு மக்களின் வாழ்க்கைத் தரத்தை உயர்த்த வேண்டும் என்ற அக்கறைபுடன் அபிவிருத்திப் பணிகளில் ஈடுபடும் அரசு நிறுவனங்களோ அல்லது அரசு சார்பற்ற நிறுவனங்களோ அந்த அபிவிருத்திப் பணிகள் முழுமையாக முடிவறுவதற்கு ஒத்துழைப்பு வழங்குவதில்லை. ஏன் வீட்டுத் திட்டங்களையும் பொது மண்டபங்களையும் வழங்கி வரும் நிறுவனங்கள் அங்கு கட்டிடங்களுக்கான கூரைகளை - இரும்புக் கேட்குகளாகவோ அல்லது வெளிநாடுகளிலிருந்து கொணர்விக்கப்படும் அரிவு மரங்களாகவோ கொடுக்க முன்வரின், இவ்வாறான பனை மரங்களின் அழி

மீள இயக்குவதற்கு சம்பந்தப்பட்டவர்கள், நடவடிக்கை எடுப்பார்

நாகரூபன்

மொழி - அமைச்சு
களாயின் ஓரளவிற்கு இப்பனை அழிப்பு நடவடிக்கைகளும் அருகிலும் என்பது திண்பம்.

கடந்த யுத்த காலங்களில் சமூக பதது லட்சத்திற்கும் அதிகமான பனைவளங்கள் அழிக்கப்பட்டிருப்பதாகத் தகவல்கள் தெரிவிக்கின்றன. இது இன்று அத்தொகையைக் காட்டிலும் அதிகரித்தாகவே காணப்படுகின்றது. எனவே தமிழ்த் தேசியத்தின் தன் வளமாக விளங்கும் கற்பகத் தருவாகிய பனை வளத்தைப் பாதுகாப்பதற்கு அனைவரும் ஒருங்கிணைந்து திட சங்கற்பம் புணுவதே, அழிக்கப்பட்ட பனைவளத்திற்குப் பதிலாக மள் நடுகைத் திட்டங்களையும் துரித கதியில் மேற்கொள்ள வேண்டும். இதுவே அடுத்த சந்ததிக்கு நாம் சேர்க்கும் செல்வம் எனலாம்.*

இலங்கையின் சமாதான முயற்சிகளுக்கு அமெரிக்கா தொடர்ந்து ஆதரவளிக்கும்!

முன்னாள் அமைச்சர் ரிச்சேட் ஆர்மிடேஜ்

(கொழும்பு)
இலங்கையின் சமாதான முயற்சிகளுக்கு அமெரிக்கா தொடர்ந்தும் ஒத்துழைப்பு நல்கும் என்று முன்னாள் பிரதி இராஜாங்கச் செயலாளர் ரிச்சேட் ஆர்மிடேஜ் தெரிவித்திருக்கின்றார்.

சமாதான முயற்சிகளுடன் தொடர்புடைய சகல தரப்பினரும் ஒன்றிணைந்து பேச்சுவார்த்தையில் கலந்து கொள்ளவேண்டும் என்ற அவசியத்தையும் அவர் வலியுறுத்தியுள்ளார்.
ஜனாதிபதி சந்திரிகா குமாரதுங்க, எதிர்க் கட்சித் தலைவர்

ரணில் விக்கிரமசிங்க ஆகியோருடன் தொலைபேசி மூலமாகத் தொடர்பு கொண்டு பேசியபோது இந்த விடயங்களை ஆர்மிடேஜ் தெரிவித்திருப்பதாக அமெரிக்க இராஜாங்கத் திணைக்களத்தின் இணையத் தளம் செய்தி வெளியிட்டுள்ளது.

பேச்சுவார்த்தைகளை விரைவில் ஆரம்பிக்கும் பொருட்டு, கடந்த 17 ஆம் திகதி ஜனாதிபதி விடுத்த அழைப்பை வரவேற்றுள்ள அமெரிக்கப் பிரதி இராஜாங்கச் செயலாளர் ஜக்கிய இலங்கைக்குள் சமாதானச் செயற்பாடுகளில்

ஏற்கப்படாத விடயங்களை தீர்த்துவைப்பதற்கு மிகுந்த அர்ப்பணிப்புடனும் அயராது உழைப்புடனும் ஜனாதிபதி முயற்சி செய்து வருவதாக அவர் கூறினார்.
சமாதானப் பேச்சுவார்த்தைகளில் ஏற்பட்டாலராக நேர்வே செயற்பட்டு வருவதையும் ஆர்மிடேஜ் பாராட்டியுள்ளார்.

இதேவேளை, தமிழீழ விடுதலைப் புலிகளினால் அண்மைக்காலமாக நடத்தப்பட்டு வரும் பயங்கரவாத செயல்களை கண்டிப்பதாகவுடிரத இராஜாங்கச் செயலாளர் கூறியுள்ளார்.

காத்தான்குடியில் மிளலானா கபூறடி அடித்து விநாருக்கப்பட்டிருப்பது

(மட்டக்களப்பு)
மட்டக்களப்பு காத்தான்குடியில் கடந்த வெள்ளக்கிழமை அதிசயமாக மௌலானா கபூறடி இஸ்லாமிய அடிப்படைவாதிகளினால் அடித்து நொருக்கப்பட்டுத் தரைமட்டமாகப்பட்டுள்ளது.
ஒரு நாற்றாண்மிற்கு மேல் பழமை வாய்ந்த 'மௌலானா கபூறடி' யில் 5 கபூறடிகள் (கல்லறைகள்) வைக்கப்பட்டுள்ளன.
இஸ்லாமியரில் ஒரு பகுதியினர் இந்த கபூறடி வழிபாட்டை ஏற்றுக் கொண்டாலும் இஸ்லாமிய அடிப்

படைவாதிகள் இதனை முற்றாக நிராகரிக்கிறார்கள்.
கடந்த மாதம் இஸ்லாமிய மதக் கோட்பாடுகள் தொடர்பாக இப் பிரதேசத்தில் வன்முறைகள் வெடித்தன.
இவ் விடயத்தில் சுமுகமான தீவு காணப்பட்டு அமைதி நிலி வந்தது.
இப்படியான சூழ்நிலையில் இஸ்லாமிய அடிப்படை வாதிகள்னால் இந்தக் 'கபூறடி' கட்டடம் அடித்து நொருக்கி சேதமாக்கப்பட்டிருக்கிறது குறிப்பிடத்தக்கது. (ந-4)

யாழ்ப. மேல் நீதிமன்றத்தில் ஜூரி சபை முன்பாக வழக்கு

(யாழ்ப்பாணம்)
1996 ஆண்டு ஜூரி மாதம் வட்டுக் கோட்டைத் தெற்கில் சின்னவன் முருகேசன் என்பவரை வெட்டிக் கொலை செய்த சம்பவம் தொடர்பான வழக்கு இன்று தின்கட் கிழமை யாழ்ப. நீதிமன்றில் ஜூரி சபையின் முன் இடம் பெறவுள்ளது, வட்டுக்கோட்டையைச் சேர்ந்தவர்களான சிவசுப்பிரமணியம் தவராஜா, கணபதிராசன் கணேசன், அஜித் என்பவர்களுக்கு எதிரா

கவே இந்தக் கொலை வழக்கு இன்று தின்கட் கிழமை யாழ்ப்பாணம் மேல் நீதிமன்ற நீதிபதி கே. பி. எஸ். வரதராஜா முன்னிலையில் ஜூரி சபையின் முன் விசாரணைக்கு எடுத்துக் கொள்ளப்பட்டிருக்கின்றது.
சுமார் இருபது வருடங்களுக்கு பின் ஜூரி சபையினர் முன் யாழ்ப்பாணம் மேல் நீதிமன்றத்தில் வழக்கு நடக்கவிருக்கின்றது குறிப்பிடத்தக்கது. (க-5)

திருகோணமலையில் இளைஞர் கூட்டுக் கொலை

(திருகோணமலை)
திருகோணமலை முதலாம் கந்தலாயப் பகுதியில் நேற்றுமுன்தினம் இரவு 8.00 மணியளவில் இளைஞர் ஒருவர் கூட்டுக் கொலை

லப்பட்டுள்ளார்.
இச் சம்பவத்தில் உறவினர் வீட்டில் தங்கி நின்ற கிருஷ்ண பிள்ளை ரமேஸ்வரன் (வயது 25) என்ற இளைஞரே கூட்டுக் கொலைப்பட்டவராவார்.
இனந்தெரியாத இரு நபர்கள் வீட்டுக்குள் புகுந்து பிரஸ்தாப நபர் மீது துப்பாக்கியால் கூட்டு வீட்டுத் தப்பிச் சென்றுள்ளதாகத் தெரிவிக்கப்படுகிறது.
கூட்டுசம்பவம் தொடர்பாக பொலிஸார் விசாரணைகளை மேற்கொண்டு வருகின்றனர்.
அதேவேளை, கூட்டுக் கொலைப்பட்ட இளைஞர் முன்னர் புலிகள் அமைப்பிலிருந்து விலகியவரென தாம் மேற்கொண்ட ஆரம்ப விசாரணைகளிலிருந்து தெரியவந்துள்ளதாக திருகோணமலைப் பொலிஸா தெரிவிக்கின்றனர். (இ-8)

பதினொருநாள் தொடர் சண்டைக்குப்பின்

பலூஜா நகர் அமெரிக்கப்படை வசம்

பதினொரு நாள் சண்டைக்குப் பிறகு பலூஜா நகரை அமெரிக்கப்படை பிடித்தது. அமெரிக்கப்படையின் தாக்குதல் மற்றும் குண்டுவீச்சில் ஆயிரத்து 200 தீவிரவாதிகள் கொல்லப்பட்டனர். அவர்களது சடலங்கள் லொறிகளில் அள்ளிச் செல்லப்பட்டுப் புதைக்கப்பட்டன.

ஈராக் தலைநகர் பாக்தாத் அருகே யுள்ள பலூஜா நகரத்தில் 3 இலட்சம் மக்கள் உள்ளனர். இந்த நகரம் அல்சதார் என்ற தீவிரவாத இயக்கத்தின் தலைமையகமாக விளங்கியது. பலூஜா நகரைத் தங்கள் தளமாக வைத்துக்கொண்டு அங்கிருந்து அமெரிக்கப்படையினரைத் தீவிரவாதிகள் தாக்கிவந்தனர்.

பலூஜா நகரில் பதுங்கியிருக்கும் தீவிரவாதிகளை ஒழிக்க 11 நாட்களுக்கு முன் அமெரிக்கப்படையும், ஈராக் படையும் இணைந்து தாக்குதலைத் தொடங்கின. அமெரிக்கப் போர் விமானங்கள் கடுமையான குண்டுவீச்சிலும் ஈடுபட்டன. தாக்குதல்களில் டாங்கிப்படையும் பயன்படுத்தப்பட்டது.

போர் உக்கிரம் அடையத்தொடங்கியதும் பலூஜா நகரைவிட்டு அப்பாவிப் பொதுமக்கள் வெளியேறத் தொடங்கினார்கள். ஏறத்தாழ 3 இலட்சம் மக்களும் பலூஜா நகரைக் காலிசெய்தனர்.

தீவிரவாதிகள் மட்டும் ஆங்காங்கே பதுங்கிக்கொண்டு முன்னேறிவந்த அமெரிக்கப்படையினரை எதிர்த்துத் தாக்கினார்கள். பொதுமக்கள் வெளியேறிவிட்டதால் தீவிரவாதிகள் மீது ஒருமுகமான தாக்குதல் நடத்த அமெரிக்கப்படைக்கு வசதியாக இருந்தது.

பலூஜா நகர் முழுவதையும் அமெரிக்கப்படை கைப்பற்றி மூலைமுடுக்குகளில் மறைந்திருந்த தீவிரவாதிகளையும் சுட்டுக் கொன்றது.

அமெரிக்கப்படை பலநாள் நடத்திய தாக்குதலில் ஏராளமான தீவிரவாதிகள் ஆங்காங்கே இறந்துகிடந்தனர்.

இறந்து ஐந்தாறு நாட்களான சடலங்களும் அங்கு கிடந்தன. அவற்றை அமெரிக்க இராணுவத்தினர் லொறி லொறி

யாக அள்ளிப்போட்டு ஊருக்கு வெளியே உள்ள தரிகநிலத்தில் குழிதோண்டிப் புதைக்க ஏற்பாடு செய்தனர்.

சடலங்கள் அழுகிப்போய் இருந்ததால் அடையாளம் காணவந்த உறவினர்களால் அவற்றை அடையாளம் காண முடியவில்லை. முஸ்லிம் மரபுப்படி மத குருமார்களின் பிரார்த்தனையுடன் உடல்கள் அடக்கம் செய்யப்பட்டன.

பிரார்த்தனை செய்த மத குருமார்கள் அமெரிக்கப்படையினரையும், ஈராக் படையினரையும் சபித்தனர். அமெரிக்க, ஈராக் படையினர் இடத்தில் புகம் பம் வெடிக்கட்டும் என்று சாபமிட்டனர்.

பலூஜா மீது அமெரிக்கப் படை நடத்திய தாக்குதலில் ஆயிரத்து 200 தீவிரவாதிகள் கொல்லப்பட்டதாகத் தெரிவிக்கப்படுகிறது. இறந்தவர்களில் அப்பாவி மக்களும் உள்ளனர் என்று பலூஜா வாசி ஒருவர் கூறினார். (று)



ஜெயேந்திரா கைதுசெய்யப்பட்டதைக் கண்டித்து அத்வானி தலைமையில் பாரதய ஜனதாத் தலைவர்கள் புதுடில்லியில் நேற்று முன்தினம் உண்ணாவிரதப் போராட்டம் நடத்தினர். உண்ணாவிரதப் பந்தலில் ஜெயேந்திரரைப் பொலிஸார் கைதுசெய்து அவைத்துச்சென்ற படம் பெரியளவில் வலம்புரிப்பட்டிருந்தது.



தான்சானியாவில் நடக்கும் உலகளவிலான மாநாட்டில் அமெரிக்க சுகாதார மந்திரி டாம்தாம்சனிடம் மத்திய அமைச்சர் டாக்டர் அன்புமணி ஆலோசனை நடத்தியபோது எடுக்கப்பட்ட படம்.

சீனாவில் விமான விபத்து! விமானி உட்பட 53 பேர் பலி

(லண்டன்)

சீனாவின் வடக்குப் பகுதியில் நேற்று இடம்பெற்ற விமான விபத்தில் 53 பேர் உயிரிழந்துள்ளனர்.

விமானிகள் உட்பட அதில் பயணம் செய்த பயணிகள் அனைவரும் விபத்தில் உயிரிழந்துள்ளதாகச் சீன அரசாங்க ஊடகப்பிரிவு தெரிவித்திருக்கின்றது.



மெங்காலியாவில் இருந்து புறப்பட்ட விமானம் சிறிதுநேரத்தில் விபத்தைச் சந்தித்துள்ளது.

இதேவேளை விமானம் வானில் பறக்கும்போது தீப்பிடித்து நிலத்தில் வீழ்ந்து வெடித்துச் சிதறியதாக விபத்தை நேரில் கண்டவர்கள் தெரிவித்துள்ளார்கள்.

விமானம் விழுந்த இடத்திற்கு அருகிலுள்ள வாயியொன்றில் சடலங்கள் மிதப்பதாகக் கூறப்படுவதையடுத்து பொலிஸார் சடலங்களை மீட்கும் பணியில் ஈடுபட்டுள்ளனர்.

விமானத்தில் பயணம் செய்தவர்களுள் ஒருவர் வெளிநாட்டவர் என்று தெரிவிக்கப்படுகின்றது. (க-9)

உ.பிரதேசத்தில் பொலிஸ் பஸ் மீது நக்சலைட்டுகள் திடீர் தாக்குதல்

17பொலிஸார் பலி; பலர் படுகாயம்

உத்தரப்பிரதேச மாநிலத்தில் பொலிஸார் மற்றும் ஆயுதப்படைப் பொலிஸார் சென்ற பஸ் மீது நக்சலைட்டுகள் திடீர் தாக்குதல் நடத்தியதில் 17பொலிஸார் கொல்லப்பட்டுள்ளனர்.

நக்சலைட்டுகளின் வன்முறைத் தாக்குதலால் பல மாநிலங்கள் பாதிக்கப்பட்டுள்ளன. ஆந்திரா, மத்தியப்பிரதேசம், பீகார் ஆகிய மாவட்டங்களில் நக்சலைட்டுகள் நடத்திய தாக்குதலில் பலர் இறந்துள்ளனர். ஆந்திராவில் சமீபத்தில் காங்கிரஸ் அரசு பதவியேற்றது. முதல்வா ராஜசேகர் ரெட்டி அரசு, நக்சலைட்டுகளுடன் பேச்சுவார்த்தை நடத்தியது. இதனால் அந்த மாநிலத்தில் அரசுக்கும், நக்சலைட்டுகளுக்கும்மிடையே போர்நிறுத்தம் அமுலில் உள்ளது.

எனினும் மத்தியப்பிரதேசம் உட்பட சில மாநிலங்களில் நக்சலைட்டுகளின் வன்முறைகள் தொடர்கின்றன. தற்போது நக்சலைட்டுகளின் வன்முறை உத்தரப்பிரதேச மாநிலத்திற்கு விரிவடைந்துள்ளது. சந்தவ்லி மாவட்டத்தில் நவ்க்கார் பொலிஸ் நிலையத்தின் கட்டுப்பாட்டிலுள்ள பகுதி சந்திரபரா. இந்தப் பகுதியில் ஆயுதப்படைப் பொலிஸாரும் உள்ளூர்ப் பொலிஸாரும் நேற்று முன்தினம் காலை கூட்டு ரோந்துப்பணி மேற்கொண்டனர். ஒரு பஸ் மற்றும் இரண்டு ஜீப்களில் அவர்கள் அனைவரும் பயணம்செய்தனர்.

இந்தப் பகுதியிலுள்ள சிறு பாலம் ஒன்றை இரண்டு ஜீப்களும் கடந்துவிட்டன. அதற்குப்பின் அந்தப் பாலத்தில் பஸ் சென்றபோது அங்கு மறைந்திருந்த 150 இற்கும் மேற்பட்ட நக்சலைட்டுகள் திடீர்

ரென பஸ் மீது தாக்குதல் நடத்தினர். பொலிஸார் பயணம்செய்த பஸ் மீது கையெறி குண்டுகளையும் வீசினர். இந்தத் தாக்குதலில் ஆயுதப்பிரிவுப் பொலிஸார் 13பேர், உள்ளூர்ப் பொலிஸார் 4பேர் என மொத்தம் 17பேர் உயிரிழந்தனர்.

திடீரெனப் புகுந்து தாக்குதல் நடத்தியது மட்டுமன்றி, பாலத்திற்கு அடியில் குண்டுகளை வைத்து வெடிக்கச் செய்தும் நக்சலைட்டுகள் இந்தத் தாக்குதலை நடத்தியிருக்கலாம் எனக் கூறப்படுகிறது. சம்பவம் நடந்த சிறிதுநேரத்தில் நக்சலைட்டுகள் அருகிலிருந்த காட்டுப் பகுதிக்குள் ஓடி மறைந்தனர். தாக்குதலில் படுகாயமடைந்தவர்கள் உடனடியாக மருத்துவ

மனையில் சேர்க்கப்பட்டுள்ளனர். ஓடி மறைந்த நக்சலைட்டுகளைத் தேடி நவ்க்கார் காட்டுப்பகுதியில் தீவிரப் பொலிஸவேட்டை நடப்பதாகக் கமிஷனர் துபே பண்ணா தெரிவித்தார். இந்தத் தாக்குதலுக்கு எந்த நக்சலைட் அமைப்பும் இதுவரை பொறுப்பேற்கவில்லை.

இதே பகுதியில் முதல்நாளும் நக்சலைட்டுகள் தாக்குதல் நடத்தியுள்ளனர். சந்தவ்லி பகுதியிலுள்ள வன சரகர் அலுவலகத்தைக் குண்டுவைத்துத் தகர்த்தனர். இதில் வனக் காவலர்கள் இரண்டு பேர் இறந்தனர். மேலும் இரண்டுபேர் படுகாயமடைந்தமை குறிப்பிடத்தக்கது. (று)

நேற்று முன்தினம் இடம்பெற்ற ரஜினிகாந்த மகன் ஐஸ்வர்யா - தனுஷ் திருமண வரவேற்பில் தி.மு.க. தலைவர் கருணாநிதி நேரில் சென்று மணமக்களை வாழ்த்தினார். அருகில் மத்திய அமைச்சர் தயாநிதி மாறன், டைரக்டர் கஸ்தூரிராஜா, லதா ரஜினிகாந்த், விஜயலட்சுமி கஸ்தூரிராஜா, செல்வி, நடிகர் விஜயகுமார் ஆகியோர் உள்ளனர்.



உடைத்தம் வலியறியார் உலகத்தின் உலகக்
கிடைக்கன் முறிந்தார் பலர் - குறள்.



வலம்புரி

மக்களின் துன்பத்திற்கு முழுவது கட்டுங்கள்

ஈழத்தமிழர்கள் இலங்கையில் படும்பாடு சொல்லுந்தரமன்று. தமிழர்களாகப் பிறந்ததனால் அவர்கள் உலகவாழ் மக்கள் அனுபவிக்கும் உரிமைகளை அனுபவிக்க முடியாதுள்ளது.

இலங்கை அரசின் திட்டமிட்ட அடக்குமுறையினால் தமிழ்மக்கள் எத்துணை துன்பங்களை அனுபவிக்கின்றார்கள் என்பதற்கு கடந்த 19 ஆம் திகதி வல்லவட்டித்துறை ஆதிகோயிலடியில் நிகழ்ந்த படுகொலைச் சம்பவம் சான்றாக அமைகின்றது.

அதாவது, தமிழர்கள் எந்த நேரத்திலும் சுட்டுக் கொல்லப்படக்கூடியவர்கள். அவர்கள் ஆள்பிறந்தவர்கள் அல்ல. ஆள்பவர்களுக்கு அடிமைத்தனம் செய்யவேண்டியவர்கள் என்ற தென்னிலங்கை ஆட்சியாளர்களின் வக்கீர குணத்தால், இந்த மண்ணில் துன்பியல் தொடர்கின்றது.

தமிழர்களுக்கு நீதிகூற யாருமே இல்லை என்ற விடயம் இங்கு பரிதாபத்திற்குரியது.

இவ்வாறு காலாகாலமாக அரசு நிந்தையால் துன்பப்படும் தமிழ்மக்களைக் காப்பாற்றுவார் யாருளர்? தமிழ்மக்களுக்கு எதிராக கட்டவழித்துவிடப்படும் அடக்குமுறைகளைக் கண்டித்து கடையடைப்புகள், ஆர்ப்பாட்டங்கள், பேரணிகள் என்று பல்வேறு போராட்டங்கள் தமிழர் தாயகப்பகுதியில் நடாத்தப்படுகின்றன.

இருந்தும் என்ன லாபம்? இவற்றால் இலங்கை அரசோ அன்றி உலகநாடுகளோ ஏதேனும் நடவடிக்கை எடுத்ததா? நடவடிக்கை ஏதேனும் எடுத்ததற்கான அறிகுறிகள் ஏதேனும் உண்டா?

விடுதலைப் போராட்டம் என்று தொடங்கியதோ! அதற்குப் பல வருடங்களுக்கு முன்னரே ஈழத்தமிழர்கள் அகிம்சை வழிப் போராட்டங்களை நடத்தியுள்ளனர்.

அதிலும் அகிம்சைப் போராட்டம் உலக நாடுகளில் உயர்ந்த மதிப்பைப் பெற்றிருந்த காலத்தில் ஈழத்தமிழர்களும் அகிம்சை வழிப் போராட்டங்களை முன்னெடுக்கத் தொடங்கிவிட்டனர்.

என்னும், "அகிம்சை" என்றால் என்ன என்பதைத் தெரிந்துகொள்ளாத ஓர் பேரினவாத அரசினால் அதற்கு உரிய மதிப்பைக் கொடுக்க முடியவில்லை.

அகிம்சைப் போராட்டத்தின் தோல்வியே ஆயுதப் போராட்டத்தைப் பிரசுரித்தது. இந்நிலையில் இன்று இலங்கை அரசும், விடுதலைப் புலிகளும் "கிராணுவபலத்தில் சமநிலை" என்ற வெளிப்படாட்டில் யுத்தநிறுத்த உடன்படிக்கை ஏற்படுத்தப்பட்டுள்ளது.

இவ்வாறு அகிம்சைப் போராட்டம் அதனூடான ஆயுதப் போராட்டம் அதற்குள் ஏற்பட்டுள்ள சமநிலை முடிவுகள் இவற்றின் மத்தியில் மீண்டும் துப்பாக்கிப் பிரயோகம் எனில் அதற்குக் காரணம் தான் என்ன?

யுத்தநிறுத்தம் என்பது சமாதானத் தீர்வன்று. அது ஓர் தற்காலிகமான போர்நிறுத்தம். இதன் மூலம் தற்காலிக அமைதி ஏற்படுமே தவிர, நிரந்தர அமைதியை எட்டிவிடமுடியாது.

எனவே அரசு சமாதானத்தை எட்டத்தவறும் ஒவ்வொரு கணமும் துப்பாக்கிகளின் சத்தம் கேட்கவே செய்யும். இருந்தும் அரசுக்கு எந்தவிதமான அக்கறையும் கிடையாது.

ஆக, தமிழர் பகுதிகளில் கிராணுவம் தங்கியுள்ளது. தமிழர்களின் பகுதி இப்போதும் எமது கட்டுப்பாட்டிலேயே உள்ளது என்ற கிறுமாப்பில் காலங்கடத்துகின்றது.

இதனால் தமிழ்மக்கள் படும் துன்பத்தை யார் அறிவார்?

யுத்தநிறுத்த உடன்படிக்கை மேலும் பலப்படுத்தப்பட வேண்டும்

சர்வதேச சமாதான ஆலோசகர் தெரிவிப்பு

(கொழும்பு)
யுத்த நிறுத்த உடன்படிக்கை, மற்றும் அதில் ஏற்படும் பிரச்சினைகள் குறித்து ஆராய்வதற்கு அமைப்பொன்று ஏற்படுத்தப்பட வேண்டும். ஏனெனில் கொலைகள், ஆள் கடித்தல்போன்ற பிரச்சினைகளைக் கையாள்வதற்குத் தற்போதைய யுத்த நிறுத்த உடன்படிக்கையில் விதிமுறைகள் எதுவும் உள்ளடக்கப்படவில்லை என்று சர்வதேச சமாதான ஆலோசகர் பேராசிரியர் நிக்கலஸ் ஹேசம் தெரிவித்துள்ளார்.

இலங்கையில் சமாதான நடவடிக்கைகளைப் பலப்படுத்த துவதற்கு யுத்தநிறுத்த ஒப்பந்தம் தற்போதைய நிலைக்குப் பொருத்தமான வகையில் தயாரிக்கப்பட வேண்டும்.
யுத்த நிறுத்த உடன்படிக்கை மற்றும் அதில் ஏற்படும் பிரச்சினைகள் குறித்து ஆராய்வதற்கு அமைப்பொன்று

ஏற்படுத்தவேண்டும்.
தற்போதைய யுத்தநிறுத்த உடன்படிக்கை இரண்டு வருடங்களுக்கு மேலாக அமுல்படுத்தப்பட்டபோதும் இது அரசியல் ரீதியில் மேலும் பலப்படுத்தப்படவேண்டும்.

எனவே இதற்கான ஓர் அமைப்பை உருவாக்குவதற்கு அரசாங்கமும் விடுதலைப்புலிகளும் ஒன்றிணைந்து செயற்படவேண்டும்.

மக்களின் அர்ப்பணிப்பே யுத்தநிறுத்த உடன்படிக்கையும, சமாதானமும் இவ்வளவு காலமும் நீடித்துச் செல்வதற்கு காரணம் எனவும் அவர் மேலும் தெரிவித்துள்ளார்.
தென்னாபிரிக்காவின் முன்னாள் ஜனாதிபதி நெல்சன் மண்டேலாவின் சட்ட ஆலோசகராக விளக்கிய ஹேசம், குடான், புருண்டி, நேபாளம் ஆகிய நாடுகளிலும் சமாதான ஆலோசகராகப் பணிபுரிந்துள்ளார். (க-9)

ஆசிரியர் நியமனத்திற்கான நேர்முகப் பரீட்சையை அந்தந்த மாவட்டங்களிலேயே நடத்தவேண்டும்

அமைச்சர் அமீரல் கல்வியமைச்சின் செயலாளருக்குக் கடிதம்

(திருகோணமலை)
வடக்கு கிழக்கு மாகாண பாடசாலைகளில் நிலவும் ஆசிரியர் வெற்றிடங்களை நிரப்புவதற்காக திருகோணமலையில் உள்ள வடக்கு கிழக்கு மாகாண கல்வி அமைச்சில் இம்மாத இறுதியில் நடைபெற ஏற்படாக்கியுள்ள நேர்முகப் பரீட்சையை தற்போது அங்கு நிலவும் சீரற்ற காலநிலை காரணமாக அந்தந்த மாவட்டங்களிலேயே நடத்துமாறு வடக்கு கிழக்கு மாகாண கல்வி கலாசார விளையாட்டுத் துறை அமைச்சின் செயலாளர் தியாகுலிங்கத்தை மட்டக்

களப்பு மாவட்ட புனர்வாழ்வு அபிவிருத்தி அமைச்சர் எம். எஸ். அமீரல் கேட்டுள்ளார்.

இது தொடர்பாக அமீரல் மாகாண கல்வி அமைச்சு செயலாளருக்கு அவசரமடல் ஒன்றை அனுப்பிவைத்துள்ளார். தற்போது மட்டக்களப்பு, அம்பாறை மாவட்டங்கள் உட்பட பல்வேறு மாவட்டங்களில் வெள்ளம் ஏற்பட்டுள்ளதால் திருகோணமலைக்குச்சென்று நேர்முகப்பரீட்சைக்கு, சமூகமளிக்கமுடியாத நிலையில் பரீட்சார்த்திகள் உள்ளதாக அந்த மடலில் குறிப்பிட்டுள்ளார். (க-9)

கல்விக் கூட்டுறவு வங்கியின் செயற்பாடுகளை சீரமைக்க அமைச்சர் டக்ளஸ் தேவானந்தா நடவடிக்கை

(கொழும்பு)
ஒரு இலட்சத்துக்கும் மேற்பட்ட அங்கத்தினர்களைக் கொண்ட கல்விக் கூட்டுறவு வங்கியின் செயற்பாடுகளை சீரமைக்கும்முமாக சட்டமூலமொன்றைப் பாராளுமன்றத்தில் சமர்ப்பிக்கும் நடவடிக்கைகளை அமைச்சர் டக்ளஸ் தேவானந்தா மேற்கொண்டுவருகிறார்.
இதேவேளை கடந்த ஐக்கிய தேசியக் கட்சியின் ஆட்சிக் காலத்தில் மேற்படி வங்கியில் இடம்பெற்ற மோசடி இடமாற்றம் குறித்து முறையிட்டவர்களுக்கு

கள் சம்பந்தமாக இரகசிய பொலிஸார் விசாரணை நடத்தி வருகின்றனர்.

15 இலட்சம் ரூபா நிதி கையாடப்பட்டுள்ளமை விசாரணைகளின் மூலம் தெரியவந்துள்ளதாக வங்கியின் இடைக்கால நிர்வாகசபை தெரிவிக்கின்றது. பெறுமதி வாய்ந்த சொத்து வளங்களைக் கொண்டுள்ள கல்விக் கூட்டுறவு வங்கியின் பிரச்சினைகளுக்கு நிரந்தர தீர்வு காணாமுமாக ஜனாதிபதியின் வழிகாட்டலின் கீழ் இடைக்கால நிர்வாக சபையொன்று அமைக்கப்பட்டுள்ளதுடன், வங்கியில் இடம்பெற்றுள்ள நிதி மோசடி சம்பந்தமாக விசாரணைகளும் ஆரம்பிக்கப்பட்டுள்ளன. (க-09)

யோதுநிர்வாகசேவை அமைச்சினது பதில்கள்

வடக்கு கிழக்கு மாகாண பொது நிர்வாக அமைச்சு செயலாளரினால் 2004, 2005 ஆம் ஆண்டு வெளியிடப்பட்ட அரசு சேவை உத்தியோகத்தர்களுக்கான வருடாந்த இடமாற்றம் சம்பந்தமாக கோரப்பட்ட மேல் முறையீடுகளின் கால பதிவுகள் மாகாண பொது நிர்வாக அமைச்சின் செயலாளரினால் சகல திணைக்களங்களிற்கும் அனுப்பிவைக்கப்பட்டுள்ளன.
மருத்துவ சம்பந்தமான பேர்ப்புறையீடுகள் பரீசிலனைக்கு எடுத்துக் கொள்ளப்பட்டு அவர்களுது இடமாற்றம் ரத்துச் செய்யப்பட்டுள்ளது.
ஏனைய உத்தியோகத்தர்கள் 2005 ஜனவரியில் புதிய நிலையங்களில் கடமையினை பொறுப்பேற்க வேண்டுமெனவும் தெரிவிக்கப்பட்டுள்ளது. (பு-47)

மாவீரர் பெற்றோர் கௌரவிப்பு

(தனங்கிளப்பு)
தென்மராட்சி மேற்கு பலநோக்கு கூட்டுறவு சங்கத்தின் ஏற்பாட்டில் மாவீரர் பெற்றோர்களுக்கான கௌரவிப்பு நிகழ்வு ஒன்று இன்று காலை 9 மணியளவில் சங்க மண்டபத்தில் இடம்பெறவுள்ளது.
தென்மராட்சி மேற்கு பலநோக்கு கூட்டுறவுசங்கத் தலைவர் சி.சுப்பிரமணியம் தலைமையில் இந்நிகழ்வு இடம்பெறவுள்ளது. (பு-37)

மாநகர ஆணையாளரின் கவலை

(கொழும்புத்துறை)
வாசிப்புப்படிக்கம் யாழ் குடாநாட்டில் அருகிவருகின்றது. இதன் காரணமாகவே யாழ் நூலகத்தின் கிளையான சுண்டக்குளி நூலகத்தை மூடும் அபாயம் தோன்றியது என யாழ். மாநகர ஆணையாளர் கலாநிதி கருணராசா கவலை தெரிவித்துள்ளார்.
தொலைக்காட்சிகளை மக்கள் அதிகம் பார்க்கும் நிலைதான் வாசிப்புப் படிக்கம் அருகி வருவதற்குக் காரணம்.

யாழ். நூலகத்தின் கிளையான சுண்டக்குளி கிளை நூலகம் எதிர்வரும் 30 ஆம் திகதிமுதல் யாழ். நூலகத்துடன் இணைக்கப்படுகின்றது.
இந்தக்கிளை மாற்றத்தினால் சுண்டக்குளி நூலகத்தின் அங்கத்தவர்கள் எதுவித மேலதிகக் கட்டண முமின்றி யாழ். நூலகத்தில் அங்கத்தவர்களாக இணைக்கப்படவுள்ளனர் எனத் தெரிவித்துள்ளார். (பு-51)

கள்வர் விட்டுச்சென்ற தடயத்தில் கல்விநிலைய மாணவரின் குறிப்புகள்

(துன்னாலை)
துன்னாலை கொடிக்காட்டு பகுதியில் உள்ள தனியார் கடையொன்று நேற்றிரவு கூரை பிரித்து களவாடப்பட்டுள்ளது.
இச் சம்பவம் பற்றி தெரியவருவதாவது, துன்னாலை கொடிக்காட்டு பகுதியில் சி.சிவராஜா என்பவரின் கடையில் இரவுவேளை ஒரு பிரித்து நுழைந்த கள்வர்கள் சிகரெட் பெட்டிகள், பிஸ்கட்வகைகள், பற்றிகள் என்பனவற்றைக் களவாடிச் சென்றுள்ளனர்.
களவாடியவர் தமது உடைமையான தனியார் கல்விநிலைய அனுமதிஅட்டை, குறிப்புப் புத்தகம், மின்நிலைய பற்றுச்சீட்டு என்பவற்றை கடையில் தவறுதலாக விட்டு சென்றுள்ளார். அவற்றில் மாணவன் ஒருவரின் பெயரும் அவர் 2006 உயர்தர வகுப்பு மாணவன் எனவும் குறிக்கப்பட்டுள்ளது.
இதுபற்றி கடை உரிமையாளரிடம் விசாரணை மேற்கொள்ளப்பட்டுள்ளது. (பு-101)

30 திசைரி தியானம்
விவேகச் சிந்தனைகள்
நாம் ஒருபோதும் சாகமட்டோம் என்று நனைக்கிறோம். உடம்பு கிறந்துகதான் ஆக வேண்டுமென்று தெரிந்தும் அதனூடும் ஒட்டிக் கொள்கிறோம். அதிலும் அர்த்தம் கிருக்கவே செய்ய்கறது . ஏனெனில் ஒரு வகையில் நாம் கிறப்பதில்லை. அழிவற்றது ஆன்மா, ஆனால் அதை விட்டு விட்டு உடம்புடன் ஒட்டிக்கொள்வதுதான் நாம் செய்யும் தவறு.
சுவாமி விவேகானந்தர்

அரசியல்துறை அலுவலகங்கள் மீதான தாக்குதலுக்கு இராணுவமே பொறுப்பு

மட்டு அரசியல்துறைப் பொறுப்பாளர் கௌசல்யன்

போராளிகளுக்கு ஏதாவது பாதிப்பு ஏற்படுமானால் அதற்கான பொறுப்பை இராணுவமே ஏற்கவேண்டும் என மட்டக்களப்பு மாவட்ட அரசியல்துறைப் பொறுப்பாளர் இ.கௌசல்யன் எச்சரித்துள்ளார்.

மட்டக்களப்பு நகரிலும், களுவாஞ்சிக் குடியிலும் உள்ள அரசியல்துறை அலுவலகங்களின் மீது நேற்று அதிகாலை மேற்கொள்ளப்பட்ட கிரகைத் தாக்குதல்

சம்பவம் குறித்த கண்டனத்திலேயே இதைத் தெரிவித்துள்ளார்.

இராணுவக் கட்டுப்பாட்டுப் பிரதேசங்களில் இடம்பெற்று வரும் இத்தகைய சம்பவங்கள் குறித்து பலமுறை படைத் தரப்பினரின் கவனத்திற்கு கொண்டுவந்துள்ளோம். எனினும் எவ்வித நடவடிக்கைகளும் இராணுவத்தினரால் மேற்கொள்ளப்படவில்லை என்றார்.

இராணுவத்தினரால் நடவடிக்கை எடுக்கப்பட்டிருந்தால் இவ்வாறான சம்பவங்கள் இடம்பெற்றிருக்க முடியாது.

இராணுவக் கட்டுப்பாட்டுப் பிரதேசங்களிலுள்ள எமது அலுவலகங்கள் மீது இடம்பெற்று வரும் தாக்குதல் சம்பவங்களுக்கு யார் பொறுப்பு என அவர் கேள்வி எழுப்பியுள்ளார்.

இச்சம்பவம் குறித்து போர்நிறுத்தக்

கண்காணிப்புக்குழுவுக்கு அறிவித்துள்ளதாக அவர் தெரிவித்தார். (ச-8)

மாவீரர் பெற்றோர் கௌரவிப்பு

மாவீரர் தினத்தை முன்னிட்டு யாழ். மாவட்ட வெண்மை வாணிப சங்கங்களின் ஒன்றியத்தினால் மாவீரர்களின் பெற்றோர் கௌரவிக்கப்படவுள்ளனர். இந்நிகழ்வு நாளை செவ்வாய்க்கிழமை காலை 11.30 மணிக்கு யாழ். வீரசிங்கம் மண்டபத்தில் நடைபெறவுள்ளது. (ச)

ஒளியின் பிரசவம் - 2004

* புகைப்படக் கண்காட்சி

(யாழ்ப்பாணம்)

யாழ்ப்பல்கலைக்கழக ஊடக வளங்கள் பயிற்சி நிலையத்தின் ஒளியின் பிரசவம்-2004 திரைப்பட விழாவும் புகைப்படக் கண்காட்சியும் நாளை பிற்பகல் 4 மணிக்கு ஆரம்பமாகின்றது.

இந்நிகழ்வினை யாழ்ப்பல்கலைக்கழகத் துணைவேந்தர் எஸ்.மோகனதாஸ் ஆரம்பித்துவைப்பார்.

உலக உன்னதங்களும், யாழ்ப்பாணப்

பதிவுகளும் அங்கு காட்சிப்படுத்தப்படவுள்ளதாக ஊடகவளங்கள் பயிற்சி நிலையத்தின் இணைப்பாளர் பேராசிரியர் அ.சண்முகதாஸ் அறிவித்துள்ளார்.

இக்கண்காட்சி எதிர்வரும் 28ந் திகதி வரை நடைபெறவுள்ளது. ஊடக வளங்கள் பயிற்சிமையம் யாழ்.நகரின் ஜம்மா பள்ளிவாசல் ஒழுங்கையில் அமைந்துள்ளது. (ச)

நீர்த்தேக்கத்துக்குள்

வான் பாய்ந்தது; 7 பேர் பலி

(அம்பாறை)

அம்பாறை பைக்கியெல்லாப் பகுதியில் நேற்று மாலை வீதியில் சென்று கொண்டிருந்த வான் ஒன்று வீதியை விட்டு விலகி நீர்த்தேக்கத்தில் விழுந்ததில் 7 பேர் கொல்லப்பட்டுள்ளார்கள். மேலும் இருவர் காயமடைந்துள்ளனர்.

கண்டியிலிருந்து அம்பாறை நோக்கிச் சென்றுகொண்டிருந்த வானே இவ்வாறு

நீர்த்தேக்கத்தில் விழுந்து விபத்துக்குள்ளாகியுள்ளது.

உயிரிழந்தவர்களில் பெண்கள் இருவரும் குழந்தைகள் இருவரும் அடங்குவதாக பொலிஸார் தெரிவித்தனர். காயமடைந்த இருவரும் அம்பாறை வைத்தியசாலையில் அனுமதிக்கப்பட்டுள்ளதாக பொலிஸார் மேலும் தெரிவித்தனர். (த-08)

வெலிக்கடை, போகம்பர சிறைச்சாலைகளில் தூக்குத் தண்டனையை நிறைவேற்றலாம்

நீதியமைச்சர் தெரிவிப்பு

(கொழும்பு)

வெலிக்கடை மற்றும் போகம்பர சிறைச்சாலைகளில் தூக்குத் தண்டனை நிறைவேற்றக்கூடியதாக இருப்பதாக நீதியமைச்சர் செனிவிரத்தின தெரிவித்துள்ளார்.

கடந்த 30 வருடங்களாக தூக்குத் தண்டனை நிறைவேற்றப்படாத போதிலும் குறித்த இரு சிறைச்சாலைகளில் தூக்கு மரம் நல்ல நிலையில் இருப்பதாக அவர்

தெரிவித்தார்.

தற்போது மரணதண்டனை விதிக்கப்பட்டவர்களுக்கு தூக்குத் தண்டனை நிறைவேற்றப்படுமா? இல்லையா? என்பது குறித்து பின்னர் தீர்மானிக்கப்படும் என்று அமைச்சர் குறிப்பிட்டுள்ளார்.

நாளாந்தம் அதிகரித்து வரும் குற்றச் செயல்களைத் தடுப்பதற்கும், சமுதாயத்திற்கு தேவையான பிரஜைகள் கொலை செய்யப்படுவதை தடுப்பதற்கும் மரண

தண்டனை நடைமுறைப்படுத்த ஜனாதிபதி தீர்மானித்துள்ளார்.

கொலை, பாலியல் வல்லுறவு, மற்றும் பயங்கரக் குற்றச்செயல்கள் தொடர்பான வழக்குகளை நீதிபதிகள் விசாரணை செய்வதால் அவர்களுக்கு விசேட பாதுகாப்பு வழங்குவது குறித்து அரசாங்கம் கவனம் செலுத்தி வருவதாகவும் அமைச்சர் மேலும் தெரிவித்தார். (க-9)

ஆசிரியர்கள் தேவை
தரம் 01 முதல் O/L வரை புதிய பிரிவுகளில் கற்பிப்பதற்கு அனைத்துப் பாடங்களிற்கும் தேர்ச்சி மிக்க ஆசிரியர்கள் தேவை. சுய விபரத் துடன் விண்ணப்பிக்கவும்.
விண்ணப்ப முடிவுத் திகதி:
29.11.2004
நீர்வாகி மது கல்வி நிலையம்
டச்சுவீதி,
கோப்பாய் தெற்கு, கோப்பாய்
(சி -739)

ராஜா, யாழ்ப்பாணம்
அஜித் (கிடுகலட்ச) இலங்கையிலும் இந்தியாவிலும் புகழ்பெற்ற ஒரேகிளை வெளியீடு
காசம்
புதிய நேரம்: 10.30, 2.30, 6.30, 9.30
ரீக்கெற் முற்பகல்வு செய்துகொள்ளலாம்

நாதன்ஸ் சினிமா
யாழ்ப்பாணம்
இலங்கையிலும், இந்தியாவிலும் ஒரேகிளை வெளியீடான
11.00, 2.30, 6.30, 9.00 கிழி
புதிதான புதிய திரைப்படம்
புதிதான
(ஸ்ரீஸ்)

மரணதண்டனை....
இதுபற்றி கருத்துத் தெரிவிக்கையில், மரணதண்டனை குற்றச் செயல்களை கட்டுப்படுத்துவதற்கு போதுமானது அல்ல மூன்று நாட்களுக்கு முன்பு கொலை செய்யப்பட்ட நீதிபதியின் பாதுகாப்பு விலக்கப்பட்டுள்ளது. இப்படியான குழ்நிலையில் மரணதண்டனை எப்படிச் குற்றச்செயல்களை கட்டுப்படுத்தும்? என்று கேள்வி எழுப்பினார். (ற)

காலிறுதிப் போட்டியில் பாரைஷியர் அணி வெற்றி

(கொழும்புத்தறை)

மாவீரர் நினைவுதினத்தை முன்னிட்டு தமிழீழ விளையாட்டுக் கழகத்தால் நடாத்தப்படும் உதைபந்தாட்டப் போட்டியின் கால் இறுதிப்போட்டி நாவாந்துறை சென்மேரிஸ் விளையாட்டுக் கழகத்திற்கும் பாரைஷியர் சென்அன்ரனிஸ் விளையாட்டுக்கழகத்திற்கு மிடையில் நடைபெற்றது.

இதில் சென்அன்ரனிஸ் விளையாட்டுக்கழகம் 1:0 என்ற கோல் கணக்கில்

வெற்றிபெற்றது. இதனையடுத்து இரு கழகங்களின் ஆதரவாளர்களிடையேயும் மோதல் ஏற்பட்டது.

இதன்போது சென் அன்ரனிஸ் விளையாட்டுக் கழகத்தைச் சேர்ந்த மதன், லதீஸ் மற்றும் கௌடி ஆகிய மூவரும் காயமடைந்தனர். இதனையடுத்து விளையாட்டு ஏற்பாட்டாளர்கள் நிலைமையை கட்டுப்பாட்டில் கொண்டுவந்து சுமுக நிலையை ஏற்படுத்தினர். (ச-51)

மாவீரர் தின வார...

செய்தார். இந்நிகழ்வில் யாழ்.அரசியல்துறை துணைப் பொறுப்பாளர் செம்மணன் உட்பட போராளிகள், பொதுமக்கள் கலந்து அஞ்சலி செலுத்தினர்.

வடமராட்சி எள்ளங்குளம் மாவீரர் துயிலும் இல்லத்திலும் நேற்றுக் காலை 9 மணிக்கு மாவீரர் தின நிகழ்வுகள் நடைபெற்றன.

இந்நிகழ்வில் பொதுச்சுடரினை விடுதலைப் புலிகளின் வடமராட்சி மாவீரர் துயிலும் இல்லப் பொறுப்பாளர் வே.தமிழரசன் ஏற்றிவைத்தார். தேசியக்கொடியினை வடமராட்சி அரசியல்துறை துணைப் பொறுப்பாளர் இ.தயா ஏற்றிவைத்தார்.

சுகச்சுடரினை யாழ்.மாவட்ட பொது அமைப்புக்களின் ஒன்றிய பொறுப்பாளர் சுபாஸ் ஏற்றிவைத்தார்.

மாவீரர்களுக்கான மலர்மாலையை மாவீரர் தின நிகழ்வு செயற்குழுத் தலைவர் இ.கணபதி அணிவித்தார்.

கோப்பாய்

கோப்பாய் மாவீரர் துயிலும் இல்லத்தில் துயிலுமில்ல புனர்மைப்புக் குழுப்

பொறுப்பாளர் இ.சந்திரன் தலைமையில் நிகழ்வுகள் ஆரம்பமாகின.

பொதுச்சுடரினை மாவீரர் கப்டன் சண்டியாவின் தாயார் றீற்றம்மா ஏற்றி வைத்தார்.

தேசியக் கொடியினை யாழ் மாவட்ட மகளிர் அரசியல்துறைப் பொறுப்பாளர் கலைவிழி ஏற்றிவைத்தார்.

சுகச்சுடரினை யாழ் மாவட்ட நிர்வாகச்சேவைப் பொறுப்பாளர் விஜிதரன், யாழ். மாவட்ட தமிழர் புனர்வாழ்வுக் கழகப் பொறுப்பாளர் ஜெயராஜ், வலிகாமம் தேசிய எழுச்சிப் பேரவைச் செயலாளர் சாம்பசிவம் உட்பட பலர் ஏற்றி வைத்தனர்.

பின்னர் மலர்மாலையை அணிவிக்கும் நிகழ்வு இடம்பெற்றது. தொடர்ந்து நினைவுரைகள் இடம்பெற்றன. இதேவேளை பொது அமைப்புக்களின் அலுவலகங்கள், அரசு, அரசுசார்பற்ற நிறுவனங்களின் பணிமனைகள் பாடசாலைகள், சனசமூக நிலையங்கள் என்பவற்றிலும் மாவீரர்களின் திருவுருவப்படங்கள் வைக்கப்பட்டு அஞ்சலி நிகழ்வுகள் இடம்பெற்றன. (ச-43,51,8,4)